

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీవాదిరాజయతి కృతం

॥ శ్రీలక్ష్మీ ఆర్యావృత్తం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీలక్ష్మీ ఆర్యావృత్తం ॥

ఆర్యావృత్తం విచిత్రనార్యాస్నా జగతి సౌభగత్వకరీ।
వార్యాకాశాద్యఖిలా భూర్యావధ్ధార్యతే త్వయా దేవ్యా ॥ 1 ॥

ఉన్మీలయ మన్నయనే త్వం మన్యే లక్ష్మీ లోకమాన్యాసి।
చిన్మయసుభగావయవే కర్మకరః స్యామహం చ తవ కమితుః ॥ 2 ॥

మన్మథజనని మనోజ్ఞేఽహం మమతారహితయోగికులమహితే।
దృజ్మలమున్మూలయ మే సమ్యక్ శ్రీకృష్ణమూర్తిమీక్షేఽహం ॥ 3 ॥

కల్మషఖండనశిలే రమ్యకపోలే సరోజముఖి సుతనో।
అమ్లానపద్మహస్తే నిర్మలమచ్ఛక్చరీక్షతాం కృష్ణం ॥ 4 ॥

పూర్వం త్రిగుణమయా యా సర్వం కార్యం కరోతి యా పశ్చాత్।
చార్వంబుజాక్షదీక్షాదక్షం మేఽక్షిహ సా రమా కుర్యాత్ ॥ 5 ॥

వశ్యం యస్యాః సకలం
దృశ్యం యస్యాః సమస్తమపి విశ్వం।
నశ్యత్సు యా న నశ్యేత్
క్లిశ్యత్సు చ యా కదాఽపి న క్లిశ్యేత్ ॥ 6 ॥

జ్ఞప్తేః కరణాని చ షట్పంచకృతేర్హేతుభూతకరణాని।
బుధ్యేయుర్యత్కృతం సిధ్యేదైవ తత్కలం చ యత్కృపయా ॥ 7 ॥

సా శ్రీరాశ్రితరక్షాదీక్షా దుష్కర్మశిక్షణే చ పటుః।
అశ్వాస్యం హి దిదృక్షోః మేఽక్షోస్తద్వీక్షణోత్సవం దద్యాత్ ॥ 8 ॥

సంగీతసాంగవేదా మంగలదేవీ మనోజ్ఞసర్వాంగీ |
భంగాదిదోషరహితా తం గుణరాశిం మమేక్షయేత్స్వపతిం || 9 ||

శక్తిః సంవితుస్ఫుర్తిర్మూర్తిః ప్రవృత్తిశ్చ యుద్వశే నిత్యం |
శక్తా త్వమేవ సుజనోద్ధర్తీ తం చేత్ప్రదర్శయస్వ పతిం || 10 ||

కుండలరత్నతిలకలసన్నాసామణికంఠసూత్రహారధరా |
అంగదకంకణకాంచీసత్కంచుకపీతవసనరశనాభా || 11 ||

సద్రత్నఖచితకింకిణిముద్రాగ్రైవేయనూపురాదిరుచా |
భద్రోద్యదిందువదనా యయా మే మధ్యవరదమీక్షయతు || 12 ||

యా దేవీ నిజరమణస్యాంకగతా
పశ్యతి స్మ తం సతతం |
తస్యాః స్తుతిమితి కృతవాన్
కృష్ణదృగర్థీ స వాదిరాజయతిః || 13 ||

|| ఇతి శ్రీలక్ష్మీ ఆర్యావృత్తం సంపూర్ణం ||